

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē ayōdhyākāṇḍē*

**॥ aśītītaṃaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ aśītīnamaḥ sargaḥ ॥

ayōdhyātō gaṅgātaṭamabhivyāpya suramyasīvirakūpādiyutasya  
sukhadarājamārgasya nirmāṇam

atha bhūmipradēśajñāḥ  
sūtrakarmaviśārādāḥ |  
svakarmābhiratāḥ sūrāḥ  
khanakā yantrakāstathā ॥ 2.80.1 ॥

karmāntikāḥ sthapatayaḥ  
puruṣā yantrakōvidāḥ |  
tathā vardhakayaścaiva  
mārgiṇō vṛkṣatakṣakāḥ ॥ 2.80.2 ॥

sūpakārāḥ sudhākārā  
vaṃśacarmakṛtastathā |  
samarthā yē ca draṣṭāraḥ  
purataśca pratasthirē ॥ 2.80.3 ॥

sa tu harṣāt tamuddēśam  
janaughō vipulaḥ prayān |

*aśōbhata mahāvēgaḥ*

*sāgarasyēva parvaṇi || 2.80.4 ||*

*tē svavāraṃ samāsthāya*

*vartmakarmaṇi kōvidāḥ |*

*karaṇairvividhōpētaiḥ*

*purastāt sampratasthirē || 2.80.5 ||*

*latā vallīśca gulmāṃśca*

*sthāṇūnaśmana ēva ca |*

*janāstē cakrirē mārگاṃ*

*chindantō vividhān drumān || 2.80.6 ||*

*avr̥kṣēṣu ca dēsēṣu*

*kēcid vṛkṣānarōpayan |*

*kēcit kuṭhāraiṣṭaṅkaiśca*

*dātraīśchindan kvacit kvacit || 2.80.7 ||*

*aparē vīraṇastambān*

*balinō balavattarāḥ |*

*vidhamanti sma durgāṇi*

*sthalāni ca tatastataḥ || 2.80.8 ||*

*aparē'pūrayan kūpān*

*pāṃsubhiḥ śvabhramāyatam |*

*nimnabhāgāṃstathaivāśu*

*samāṃścakruḥ samantataḥ || 2.80.9 ||*

*babandhurbandhanīyāṃśca*

*kṣōdyān sañcukṣudustathā |*

*bibhidurbhēdanīyāṃśca*

*tāmstān dēsān narāstadā || 2.80.10 ||*

*acirēṇa tu kālēna*

*parivāhān bahūdakān |*

*cakrurbahuvidhākārān*

*sāgarapratimān bahūn || 2.80.11 ||*

*nirjalēṣu ca dēsēṣu*

*khānayāmāsuruttamān |*

*udapānān bahuvīdhān*

*vēdikāparimaṇḍitān || 2.80.12 ||*

*sasudhākuṭṭimatalaḥ*

*prapuṣpitamahīruhaḥ |*

*mattōdghuṣṭadvijagaṇaḥ*

*patākābhīralaṅkṛtaḥ || 2.80.13 ||*

*candanōdakasaṃsiktō*

*nānākusumabhūṣitaḥ |*

*bahvaśōbhata sēnāyāḥ*

*panthāḥ surapathōpamaḥ || 2.80.14 ||*

*ājñāpyātha yathājñapti*

*yuktāstē'dhikṛtā narāḥ |*

*ramaṇīyēṣu dēsēṣu*

*bahusvādupalēṣu ca || 2.80.15 ||*

*yō nivēśastvabhiprētō*

*bharatasya mahātmanaḥ |*

*bhūyastaṃ śōbhayāmāsu -*

*rbhūṣābhirbhūṣaṇōpamam || 2.80.16 ||*

*nakṣatrēṣu praśastēṣu*

*muhūrtēṣu ca tadvidaḥ |*

*nivēśān sthāpayāmāsu -*

*rbharatasya mahātmanaḥ || 2.80.17 ||*

*bahupāṃsucayāścāpi*

*parikhāḥ parivāritāḥ |*

*tatrēndranīlapratimāḥ*

*pratōlīvaraśōbhitāḥ || 2.80.18 ||*

*prāsādamālāsaṃyuktāḥ*

*saudhaprākārasaṃvṛtāḥ |*

*patākāśōbhitāḥ sarvē*

*sunīrmitamahāpathāḥ || 2.80.19 ||*

*visarpadbhirivākāśē*

*viṭaṅkāgravimānakaiḥ |*

*samucchritairnivēśāstē*

*babhuḥ śakrapurōpamāḥ || 2.80.20 ||*

*jāhnavīṃ tu samāsādya*

*vividhadrumakānanām |*

*śītalāmalapānīyāṃ*

*mahāmīnasamākulām || 2.80.21 ||*

*sacandratārāgaṇamaṇḍitaṃ yathā*

*nabhaḥ kṣapāyāmamalaṃ virājatē |*

*narēndramārgaḥ sa tadā vyarājata*

*kramēṇa ramaḥ śubhaśilpinirmitaḥ || 2.80.22 ||*

*|| ityārṣē śrīmadrāmāyaṇē vālmīkiyē ādikāvye*

*ayōdhyākāṇḍē aśītitamaḥ sargaḥ ||*